



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1589/22 - 2009 පෙබරවාරි 19 වැනි බ්‍රහස්පතින්දා - 2009.02.19

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 4/2008.

(39 වන අධිකාරය වූ ) රාජ්‍ය රහස් පිළිබඳ පනත

2 වන වගන්තියේ (1) වන උපවගන්තිය යටතේ වූ නියමය

ආණ්ඩුක්‍රම ව්‍යවස්ථාවේ 44 වන ව්‍යවස්ථාවේ (2) වන ඡේදය සමඟ කියවිය යුතු (39 වන අධිකාරය වූ ) රාජ්‍ය රහස් පනතේ 2 වන වගන්තියේ (1) වන උපවගන්තිය මගින් මා වෙත පැවරී ඇති බලතල ප්‍රකාර, ජනාධිපති මහින්ද රාජපක්ෂ වන මා විසින් මේ නියමය මගින් -

- (අ) මේ නියමයේ උපලේඛනයේ නිශ්චිතව දක්වා ඇති කිකිලියාමාන කඳුවැටියෙන් සමන්විත වන බිම් ප්‍රදේශය ඉහත කී පනතේ කාර්ය සඳහා තහනම් ප්‍රදේශයක් විය යුතු බවට ;
- (ආ) මේ පනතේ කාර්ය සඳහා ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා නිසි බලධරයා විය යුතු බවට;
- (ඇ) 15 වන වගන්තිය ප්‍රකාර නිසි බලධරයා විසින් අවසර පත්‍රයක් නිකුත් කරනු ලැබ ඇති තැනැත්තකු හැර, කිසිම තැනැත්තකු ඉහත කී කිකිලියාමාන කඳුවැටිය සහිත තහනම් ප්‍රදේශයට හෝ ඒ තුළට ඇතුළුවීම හෝ එහි රැඳී සිටීම නොකළ යුතු බවට ; සහ
- (ඈ) කිකිලියාමාන කඳුවැටිය සහිත තහනම් ප්‍රදේශය තුළට ඇතුළුවීමට හෝ එහි රැඳී සිටීමට බලය ලබා දී ඇති යම් තැනැත්තකු එකී ස්ථානය තුළ එකී බලපත්‍රයෙහි සඳහන් කාර්යවල පමණක් නිරතවිය යුතු අතර බලපත්‍රයේ නිශ්චිතව දක්වා ඇති කොන්දේසිවලට යටත්විය යුතු බවට,

ප්‍රකාශ කරමි.

උපලේඛනය

කිකිලියාමාන කඳු වැටිය සහිත තහනම් ප්‍රදේශය සමන්විත භූමියේ සීමා

නුවරඑළිය පරිපාලන දිස්ත්‍රික්කයේ, මධ්‍යම පළාතේ, නුවරඑළිය ප්‍රාදේශීය ලේකම් කොට්ඨාසයේ පිහිටි කිකිලියාමාන කඳුවැටිය සහිත තහනම් ප්‍රදේශය සමන්විත වන බිම් ප්‍රදේශය අංක D/ko/1151/2008 සහ 2008.09.06 දිනැති මිනින්දෝරු සැලැස්මේ දක්වා ඇති ආකාරයට විය යුතු අතර එහි මායිම් පහත දැක්වෙන පරිදි විය යුතුය :-

- උතුරු : මාර්ග සංවර්ධන අධිකාරියට අයත් පාර, පි.පි.නු : 371හි ඉඩම් කැබලි අංක 20 වෙස්ට් වෝඩ් HO වතුයාය (ටීපී - 60073), වෙස්ට් වෝඩ් HO වතුයාය (ටීපී - 160623), ඇළ සහ ටී.එස්.පී අංක 42 හි ඉඩම් කැබලි අංක 1 (පත්‍රිකා අංක 2);
- නැගෙනහිර : ඇළ, වෙස්ට් වෝඩ් HO වතුයාය (ටීපී - 60073), වෙස්ට් වෝඩ් HO වතුයාය (ටීපී - 160623), ඇළ, ටී.එස්.පී. අංක 42 හි ඉඩම් කැබලි අංක 1, 8, 6 සහ 7 (පත්‍රිකා අංක 2) ;
- දකුණට : ටී.එස්.පී. අංක 42 හි ඉඩම් කැබලි අංක 8, 6 සහ 7 (පත්‍රිකා අංක 2), පී.පී. නු. 202 හි ඉඩම් කැබලි අංක 5 සහ ඇළ ; සහ
- බටහිරට : ඇළ සහ මාර්ග සංවර්ධන අධිකාරියට අයත් පාර.

මහින්ද රාජපක්ෂ.  
ජනාධිපති.

2009 පෙබරවාරි මස 17 වැනි දින,  
කොළඹ දී ය.

